

**របាយការណ៍ស្តីពីចុះពិនិត្យតាមដាន និងអភិបាលការងារផ្តល់សេវាបង្ការ
និងថែទាំព្យាបាលការបង្ករោគតាមការរួមភេទ និងប្រដាប់បន្តពូជ
នៅគ្លីនិកសុខភាពគ្រួសារ ខេត្តព្រះសីហនុ**



ទីកន្លែង:

- គ្លីនិកសុខភាពគ្រួសារ ខេត្តព្រះសីហនុ ។

កាលបរិច្ឆេទ:

- ពីថ្ងៃទី ០៧ ដល់ ថ្ងៃទី ១០ ខែកញ្ញា ឆ្នាំ ២០១០ ។

មន្ត្រីចុះបេសកកម្ម:

- វេជ្ជ. ផល សាណូ ប្រធានផ្នែកគ្រប់គ្រងព្យាបាលការបង្ករោគតាមការរួមភេទ និងប្រដាប់បន្តពូជ
- វេជ្ជ. ចាន់ វិចិត្រ ប្រធានគ្លីនិកជាតិ សើស្បែក និងកាមរោគ
- លោក ខែម ម៉ៅ អ្នកបើកបរ

គោលបំណង:

- ១-ពិនិត្យតាមដាន និងផ្តល់ជំនួយលើផ្នែកបច្ចេកទេសដល់បុគ្គលិកបំរើការងារសេវានៅគ្លីនិកកាមរោគនិងពិនិត្យវាយតម្លៃលើលទ្ធភាពនៃការរៀបចំមន្ទីរពិសោធន៍សំរាប់សេវានេះ ។
- ២-ដោះស្រាយនូវបញ្ហា និងសំណូមពរមួយចំនួនដែលមាននៅក្នុងគ្លីនិកកាមរោគ ទៅតាមលទ្ធភាពដែលអាចធ្វើបានព្រមទាំងស្វែងរកតម្រូវការបន្ថែមដើម្បីជំរុញអោយសេវាថែទាំជំងឺនៅគ្លីនិកកាមរោគដំណើរការបានល្អ និងមានប្រសិទ្ធភាព ។

លទ្ធផលនៃសកម្មភាពការងារ

- បានចូលជួបពិភាក្សាជាមួយ លោកស្រីត្រូវពេទ្យ ទី វិបូឡា ប្រធានកម្មវិធីប្រយុទ្ធនឹងជម្ងឺអេដស៍/កាមរោគខេត្តដើម្បីជំរុញការអំពីគោលបំណងនៃការចុះពិនិត្យតាមដាន និងអភិបាលការងារនៅគ្លីនិកសុខភាពគ្រួសារ ។

ល្បួងភាពទូទៅនៃសេវាកំសាន្តនៅខេត្តព្រះសីហនុ :

- មានអង្គការមិនមែនរដ្ឋាភិបាលចំនួន ៣ ដែលធ្វើការងារអប់រំផ្តល់ដល់ស្ត្រីធ្វើការនៅសេវាកំសាន្ត និងបុរសស្រឡាញ់បុរស ក្នុងខេត្តព្រះ សីហនុ គឺ អង្គការ RHAC, អង្គការ KWCD និងអង្គការ CUD ។

- តាមរបាយការណ៍ត្រីមាសទី ១ ឆ្នាំ ២០១០ ដែលផ្តល់ដោយកម្មវិធីប្រយុទ្ធនឹងជំងឺអេដស៍ និងកាមរោគខេត្ត ស្ត្រីធ្វើការនៅសេវាកំសាន្ត និងបុរសស្រឡាញ់បុរស ក្នុងខេត្តព្រះសីហនុ មាននៅក្នុងក្រុងព្រះសីហនុ និងខណ្ឌ រដ្ឋបាលចំនួន ២ គឺ ៖

- ក្រុងព្រះសីហនុមានសេវាកំសាន្ត ៩០ កន្លែង (ផ្ទះបនចំនួន ២២ ផ្ទះ) ស្ត្រីធ្វើការចំនួន ៧៦៥ នាក់ (នៅផ្ទះបនចំនួន ៦៣ នាក់) និងមានបុរសស្រឡាញ់បុរសចំនួន ២៤០ នាក់ ។
- ខណ្ឌច្រែងប៉េ មានសេវាកំសាន្ត ៣ កន្លែង ដែលមានស្ត្រីធ្វើការចំនួន ១៥ នាក់ និង មានបុរស ស្រឡាញ់បុរសចំនួន ១២៤ នាក់ ។
- ខណ្ឌស្ទឹងហាវ មានសេវាកំសាន្ត ៤ កន្លែង (ផ្ទះបនចំនួន ២ ផ្ទះ) ស្ត្រីធ្វើការចំនួន ២៤ នាក់ (នៅផ្ទះបនចំនួន ៧ នាក់) និងមានបុរសស្រឡាញ់បុរសចំនួន ៤៩ នាក់ ។

○ សរុបសេវាកំសាន្តនៅខេត្តព្រះសីហនុ មាន ៩៧ កន្លែង (ផ្ទះបនចំនួន ២៤ ផ្ទះ) ស្ត្រីធ្វើការចំនួន ៨០៤ នាក់ (នៅផ្ទះបនចំនួន ៧០ នាក់) និងមានបុរសស្រឡាញ់បុរសចំនួន ៤១៤ នាក់ ។

ស្ថានភាពទូទៅនៃគ្លីនិកសុខភាពគ្រួសារក្រុងព្រះសីហនុ ៖

- គ្លីនិកសុខភាពគ្រួសារ ក្រុងព្រះសីហនុ ជាគ្លីនិកដែលមានទីតាំងស្ថិតនៅក្នុងមន្ទីរពេទ្យបង្អែក ខេត្តព្រះសីហនុ ។
 - គ្លីនិកនេះផ្តល់សេវាជូនប្រជាជនទូទៅ និងស្ត្រីបំរើសេវាកំសាន្តសប្បាយតាមពេលម៉ោងធ្វើការរបស់រដ្ឋ ។
 - មានបុគ្គលិកចំនួន ៦ រូប កំពុងបំរើការនៅគ្លីនិកនេះ ៖
 - លោកស្រី គង់ វណ្ណា ឆ្មបមធួម ជាប្រធានគ្លីនិក និងពិនិត្យព្យាបាលអ្នកជំងឺស្ត្រី
 - លោកស្រី ចេង វណ្ណា ឆ្មបមធួម ទទួលបន្ទុកគ្រប់គ្រងឱសថ និងបើកឱសថ
 - លោកស្រី ហេង តារា ឆ្មបមធួមទទួលបន្ទុកពិនិត្យព្យាបាលជំងឺស្ត្រី
 - លោក ទូច ជី គិលានុប្បដ្ឋាកមធួមទទួលបន្ទុកពិនិត្យជំងឺបុរស
 - លោក ភោគ ភស្ត៍ស៊ីដា អ្នកបច្ចេកទេសមន្ទីរពិសោធន៍មធួម ទទួលបន្ទុកមន្ទីរពិសោធន៍
 - លោក ជាប ម៉ុង ទទួលបន្ទុកមន្ទីរពិសោធន៍ ។
- បុគ្គលិកទាំងអស់ បានទទួលការបណ្តុះបណ្តាលដោយមជ្ឈមណ្ឌលជាតិ ។

- មន្ទីរពេទ្យបង្អែកខេត្តព្រះសីហនុ មានគម្រោងផ្លាស់ប្តូរគ្លីនិកសុខភាពគ្រួសារពីទីតាំងសព្វថ្ងៃ ទៅទីតាំងថ្មីនៅអាគារផ្តល់ឈាម ដែលសេវានេះត្រូវបានផ្ទេរទៅក្នុងមន្ទីរពេទ្យបង្អែកវិញ។ ក៏ប៉ុន្តែអាគារនេះ មានបន្ទប់តែបី ប៉ុណ្ណោះ ដូច្នេះមិនគ្រប់គ្រាន់ក្នុងការផ្តល់សេវាថែទាំព្យាបាលកាមរោគ ដែលត្រូវការអោយមានបន្ទប់យ៉ាងហោចណាស់ ៤ បន្ទប់ដែរ។



- ដោយឡែកមន្ទីរពិសោធន៍ កាមរោគ ពុំទាន់បានដាក់បញ្ចូលទៅក្នុងមន្ទីរពិសោធន៍នៃមន្ទីរពេទ្យបង្អែក នៅឡើយទេ ដោយមានការព្រួយបារម្ភចំពោះការបញ្ជូនវត្ថុវិភាគទៅពិនិត្យនៅកន្លែងថ្មី មានការលំបាក។
- អាគារគ្លីនិក មានរៀបចំជាបន្ទប់រង់ចាំ បន្ទប់ពិនិត្យជម្ងឺបុរស និង ស្ត្រី នៅដាច់ដោយឡែកពីគ្នា និងមានបន្ទប់ស្រង់ប្រវត្តិជម្ងឺដាច់ដោយឡែកដែលអាចរក្សាការសម្ងាត់បានត្រឹមត្រូវ។
- បញ្ជី ឯកសារ និង បណ្តុំវិភាគនានាមានប្រើប្រាស់គ្រប់គ្រាន់ និងរៀបចំទុកដាក់ត្រឹមត្រូវ។
- របាយការណ៍ស្តីពីលទ្ធផលនៃការព្យាបាលជំងឺកាមរោគនៅគ្លីនិកសុខភាពគ្រួសារក្រុងព្រះសីហនុ នៅត្រីមាសទី ២ ឆ្នាំ ២០១០ បានបង្ហាញដូចខាងក្រោមនេះ :

	មេសា	ឧសភា	មិថុនា
ចំនួនបុរសស្រឡាញ់បុរសដែលបានមកពិនិត្យសុខភាពនៅគ្លីនិកសុខភាពគ្រួសារ	៨	៣	៩

ចំនួនសរុបស្ត្រីបំរើសេវាកំសាន្តតាមផ្ទះបនដែលបាន មកពិនិត្យសុខភាពនៅគ្លីនិកសុខភាពគ្រួសារ	៣៧	៧៣	៥១
ចំនួនសរុបស្ត្រីបំរើសេវាកំសាន្តក្រៅផ្ទះបនដែលបាន មកពិនិត្យសុខភាពនៅគ្លីនិកសុខភាពគ្រួសារ	៦	២	០
ចំនួនសរុបស្ត្រីបំរើសេវាកំសាន្តទាំងអស់ដែលបញ្ជូនមក ដោយបណ្តាញស្ត្រីបំរើសេវាកំសាន្ត	៤២	៧៥	៥១

- តាមការបែងចែកក្រុមគោលដៅដែលបានឯកភាពគ្នាជាមួយគ្លីនិកអង្គការRHACនៅក្រុងព្រះសីហនុ បានកំណត់ថា គ្លីនិកសុខភាពគ្រួសារទទួលបានបន្តកម្រិតសេវាថែទាំព្យាបាលស្ត្រីធ្វើការនៅតាមផ្ទះបន ចំណែកអង្គការ RHAC ទទួលបានបន្តកម្រិតសេវាថែទាំព្យាបាលស្ត្រីធ្វើការនៅតាមផ្ទះបន ។
- ចំនួនស្ត្រីដែលរាយការណ៍ខាងលើនេះគឺ ជាចំនួននៃការពិនិត្យរបស់ស្ត្រី ប៉ុន្តែមិនមែនជាចំនួនស្ត្រីនោះទេ (Individual number) ដោយសារមានស្ត្រីខ្លះអាចមកពិនិត្យនៅខែ មេសា និងខែឧសភា ហើយអាចមកនៅខែមិថុនាទៀតដែរ។ ដើម្បីអោយដឹងចំនួនស្ត្រី គឺត្រូវពិនិត្យលើរបាយការណ៍របស់អង្គការមិនមែនរដ្ឋាភិបាលនិមួយៗ ឬ របាយការណ៍សកម្មភាពនៃការងារបង្ការ ថែទាំ និងព្យាបាលបន្តសំរាប់ក្រុមគោលដៅ ប្រឈមមុខខ្ពស់ (CoPCT) ដែលរាយការណ៍ដោយកម្មវិធីប្រយុទ្ធនឹងជំងឺអេដស៍ និងកាមរោគខេត្ត (PAO) ។

ការពិនិត្យព្យាបាលជម្ងឺ :

ការស្រង់ប្រវត្តិអ្នកជម្ងឺ :

- ការស្រង់ប្រវត្តិអ្នកជម្ងឺ ធ្វើឡើងដោយមន្ត្រីគ្លីនិកទាំងអស់ ដោយមិនមានបែងចែកការងារនេះដាច់ដោយឡែកសំរាប់ម្នាក់ៗទេ ។ ការសាកសួរនេះអាចរក្សាការសំងាត់បានល្អត្រឹមត្រូវដោយសារតែ មានបន្ទប់ខ្លួនដាច់ដោយឡែកសំរាប់ការសាកសួរនេះ ។ ការសាកសួរប្រវត្តិជម្ងឺនេះ ធ្វើឡើងចំពោះគ្រប់ករណីជម្ងឺទាំងអស់ ។
- ដោយឡែកការពិនិត្យជម្ងឺ គឺធ្វើឡើងនៅក្នុងបន្ទប់ដែលបិទជិតអាចរក្សាការសំងាត់បានយ៉ាងល្អត្រឹមត្រូវ ។

ការពិនិត្យអ្នកជម្ងឺ :

- នៅក្នុងបន្ទប់ពិនិត្យជម្ងឺ មានបំពាក់សំភារៈ ដូចជាគ្រែពិនិត្យជម្ងឺ, អំពូលភ្លើងសំរាប់បញ្ចាំងពន្លឺ, កៅអី និងបរិក្ខារផ្សេងៗទៀត គ្រប់គ្រាន់សម្រាប់ប្រើប្រាស់បានត្រឹមត្រូវតាមបច្ចេកទេស ។
- ការព្យាបាលគឺផ្អែកទៅលើគោលការណ៍ណែនាំរបស់ជាតិ សំរាប់ការពិនិត្យ និងព្យាបាលជម្ងឺកាមរោគដោយពឹងផ្អែកលទ្ធផលតេស្តមន្ទីរពិសោធន៍ ។
- ការពិនិត្យដោយស្តេតូស្កូប ជាទូទៅអនុវត្តនៅលើស្ត្រីបំរើសេវាកំសាន្តសប្បាយ ដោយឡែកស្ត្រីមេផ្ទះមិនមានមកទទួលសេវានៅគ្លីនិកនេះតែ ព្រោះមានមណ្ឌលសុខភាពដែលនៅជិតនោះផ្តល់ការព្យាបាលជូន តែមិនបានពឹងផ្អែកលើមន្ទីរពិសោធន៍ទេ ។

- ការស្រង់វត្ថុភាគដើម្បីបញ្ជូនទៅវិភាគរកមេរោគនៅមន្ទីរពិសោធន៍ គឺបានធ្វើនៅលើគ្រប់ស្រ្តីបំរើសេវាកំសាន្តសប្បាយដែលបានមកពិនិត្យនៅគ្លីនិក ។

ការធ្វើរោគវិនិច្ឆ័យ :

- ការស្រង់វត្ថុភាគដើម្បីបញ្ជូនទៅវិភាគរកមេរោគនៅមន្ទីរពិសោធន៍ គឺបានធ្វើចំពោះតែស្រ្តីបំរើសេវាកំសាន្តសប្បាយប៉ុណ្ណោះ ។

ការព្យាបាល :

- ការព្យាបាល គឺធ្វើទៅតាមគោលការណ៍ណែនាំជាតិ បានត្រឹមត្រូវ ។
- បុគ្គលិកគ្លីនិកកាមរោគតែងតែបានពន្យល់ឱ្យអ្នកជម្ងឺបានដឹងពីការប្រើប្រាស់ឱសថត្រឹមត្រូវ ទៀងទាត់ និងខ្ជាប់ខ្ជួន ព្រមទាំងពន្យល់អំពីផលវិបាកខ្លះៗនៃឱសថព្យាបាលផងដែរ ។
- គ្រប់អតិថិជនដែលមកទទួលសេវាថែទាំព្យាបាលនៅគ្លីនិកកាមរោគតែងតែត្រូវបានទទួលការអប់រំណែនាំ និងជូនដំណឹងអំពីការធ្វើតេស្តឈាមរកមេរោគអេដស៍ ដោយស្ម័គ្រចិត្ត និងរក្សាការសំងាត់ ។
- ការធ្វើតេស្ត RPR គឺ គ្លីនិកកាមរោគខេត្តតែងតែផ្តល់ការយកចិត្តទុកដាក់ជាពិសេសចំពោះស្រ្តីបំរើសេវាកំសាន្តសប្បាយដែលមកពិនិត្យជម្ងឺជាលើកដំបូង និងការពិនិត្យតាមដានបន្តបន្ទាប់រៀងរាល់៣ខែម្តង ប្រសិនបើលទ្ធផលតេស្តអវិជ្ជមាន ។

ការហៅដៃគូរួមភេទឱ្យមកទទួលការព្យាបាល :

- ជាទូទៅមានការលំបាក ជាពិសេសដោយសារតែអតិថិជនរបស់គ្លីនិកភាគច្រើនជាស្រ្តីបំរើសេវាកំសាន្តសប្បាយ ។
- ចំពោះបណ្តីអញ្ជើញដៃគូឱ្យមកទទួលការព្យាបាលពុំទាន់មាន ផ្តល់ពីមជ្ឈមណ្ឌលជាតិ នៅឡើយទេ ។

ការសន្និដ្ឋាន

- ការគ្របដណ្តប់នៃសេវាថែទាំសុខភាពចំពោះស្រ្តីធ្វើការនៅសេវាកំសាន្ត និងក្រុមបុរសស្រឡាញ់បុរសនៅខេត្តព្រះសីហនុនៅមានកំរិតទាបនៅឡើយ បើប្រៀបធៀបទៅនឹងចំនួនស្រ្តី និងបុរសស្រឡាញ់បុរសដែលបានចុះបញ្ជីដោយក្រុមការងារអប់រំផ្ទាល់ ជាពិសេសស្រ្តីធ្វើការនៅសេវាកំសាន្តក្រៅផ្ទះបន ។
- ប្រសិនបើ យើងលើកយកតែក្រុងព្រះសីហនុតែមួយមកគណនាដូចខាងក្រោម (ដោយសារគ្លីនិកសុខភាពគ្រួសារ និងគ្លីនិកអង្គការ RHAC នៅជិតទីតាំងស្រ្តីធ្វើការនៅសេវាកំសាន្តនៅក្រុងព្រះសីហនុរស់នៅ និងធ្វើការ) :

- ចំនួនស្រ្តីធ្វើការនៅសេវាកំសាន្តក្នុងក្រុងព្រះសីហនុ មាន **៧៦៥ នាក់**
- ប្រសិនបើ **៥០%** នៃស្រ្តីទាំងនោះមកទទួលសេវានៅគ្លីនិកទាំង ២ ក្នុងត្រីមាសទី ២/២០១០ ដូច្នោះមានស្រ្តីចំនួន : (៧៦៥/១០០) គុណនឹង ៥០ = **៣៨៣ នាក់**

ក៏ប៉ុន្តែ ផ្អែកលើរបាយការណ៍ របាយការណ៍សកម្មភាពនៃការងារបង្ការ ថែទាំ និងព្យាបាលបន្តសំរាប់ក្រុមគោលដៅប្រឈមមុខខ្ពស់ (CoPCT) ដែលរាយការណ៍ដោយកម្មវិធីប្រយុទ្ធនឹងជំងឺអេដស៍ និងកាម

រោគខេត្ត បានបង្ហាញថា មានស្ត្រីតែ ២០២ នាក់ប៉ុណ្ណោះដែលបានមកទទួលសេវាថែទាំសុខភាពនៅគ្លីនិក ទាំង ២ គឺស្ទើរនឹង (២០២/៧៦៥) គុណនឹង ១០០ = ២៦.៤% ។

- តាមតួលេខខាងលើបង្ហាញថា មានស្ត្រីទាំងនោះមកទទួលសេវានៅគ្លីនិកទាំង ២ ក្នុងត្រីមាសទី ២/២០១០ ចំនួន ២០២ នាក់ ដូច្នេះក្នុង ១ខែគឺមានស្ត្រីមកទទួលសេវានៅគ្លីនិកទាំង ២ ចំនួន : $202/3 = 67$ នាក់
- ប្រសិនបើស្ត្រីទាំងនោះទៅទទួលសេវាថែទាំសុខភាពនៅ គ្លីនិកសុខភាពគ្រួសារ និងគ្លីនិកអង្គការ RHAC មានចំនួនស្មើគ្នាក្នុង ១ខែ ៗ ដូច្នេះគ្លីនិកនីមួយៗ មានស្ត្រីធ្វើការនៅសេវាកំសាន្តចំនួន : $67/2 = 33$ នាក់ ។ បើគិតចំនួនមធ្យមក្នុង ១ថ្ងៃ គឺ $33/30$ ថ្ងៃ (ថ្ងៃធ្វើការក្នុង ១ខែ) = ១ ឬ ២ នាក់ ។ មានន័យថា មានស្ត្រីធ្វើការនៅសេវាកំសាន្តមកទទួលសេវាថែទាំសុខភាព នៅគ្លីនិកសុខភាពគ្រួសារ ឬ មកគ្លីនិកអង្គការ RHAC ក្នុង ១ថ្ងៃ តែ ១ ឬ ២ នាក់ប៉ុណ្ណោះ ។
- ដោយសារនៅក្រុងព្រះសីហនុមានអង្គការមិនមែនរដ្ឋាភិបាលចំនួន ៣ ធ្វើការបញ្ជូនស្ត្រីនៅក្រុងព្រះសីហនុមកទទួលសេវាថែទាំសុខភាព ដូច្នេះមានស្ត្រីមិនដល់ ១ នាក់ទេ ដែលត្រូវបានបញ្ជូនមកពិនិត្យសុខភាពដោយអង្គការនីមួយៗក្នុង១ ថ្ងៃ ។

សំណូមពរដើម្បីធ្វើឱ្យខ្លាំងកាន់តែប្រសើរនូវការផ្តល់សេវាបង្ការ ថែទាំ និងព្យាបាលបន្ត នៅខេត្តព្រះសីហនុមានការប្រសើរឡើង

- ទីតាំងអាគារគ្លីនិកថ្មី មានលក្ខណៈសមស្រប ប៉ុន្តែត្រូវមានការជួសជុលខ្លះ និងត្រូវសង់បន្ទប់បន្ថែមទៀត ដើម្បីអោយសមស្របតាមស្តង់ដាររបស់គ្លីនិកសុខភាពគ្រួសារ ។
- មន្ទីរសុខាភិបាលខេត្ត និងកម្មវិធីប្រយុទ្ធនឹងជំងឺអេដស៍/កាមរោគខេត្ត ត្រូវរៀបចំការប្រជុំសំរាប់សំរួលការងារជំរុញស្ត្រីធ្វើការនៅសេវាកំសាន្ត អោយមកទទួលសេវាថែទាំសុខភាពអោយបានទៀងទាត់រៀងរាល់៣ខែម្តង នៅគ្លីនិកសុខភាពគ្រួសារ និងគ្លីនិកអង្គការ RHAC ជាពិសេសអង្គការ CUD, RHAC និងអង្គការ KWCD ដែលធ្វើការអប់រំផ្ទាល់ ។ អង្គការនីមួយៗ គប្បីបញ្ជូនស្ត្រីមកគ្លីនិកយ៉ាងហោចណាស់ ២-៣ នាក់ដែរក្នុង ១ ថ្ងៃ ដើម្បីអោយអត្រាគ្របដណ្តប់មានលើសពី ៥០% ។

ភ្នំពេញ, ថ្ងៃទី ១៣ ខែកញ្ញា ឆ្នាំ ២០១០

អ្នកសរសេររបាយការណ៍



វេជ្ជ. ផល សាណូ

បានឃើញ

ប្រធានមជ្ឈមណ្ឌលជាតិប្រយុទ្ធនឹងជំងឺអេដស៍

សើស្បែក និង កាមរោគ



វេជ្ជ មាន ឈីវុន